

“पूर्णा” या हिंदी चित्रपटास करमणूक  
शुल्क माफी देण्याबाबत.

महाराष्ट्र शासन  
महसूल व वन विभाग  
शासन निर्णय क्रमांक: ईएनटी- २०१७/प्र.क्र.४८/टी-१  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२.  
तारीख: २९ मार्च, २०१७.

**वाचा :-**

- १) शासन निर्णय, महसूल व वन विभाग, क्र. : ईएनटी-२०१४/प्र.क्र.३०७/टी-१, दि. १८.०२.२०१६.
- २) श्री. राहुल बोस, निर्माता, मे. राहुल बोस प्रोडक्शन्स, मुंबई यांचे दि. १६.०३.२०१७ चे पत्र.
- ३) चित्रपट सल्लागार समितीचा चित्रपट परिनिरिक्षणाबाबतचा दि. १७.०३.२०१७ चा अहवाल.

**प्रस्तावना :-**

अत्युच्च ध्येय प्राप्तीसाठी आवश्यक असलेल्या कठीण परिश्रम, धाडस, सबुरी, जिद्द व चिकाटी यासारख्या मानवी व सामाजिक मुल्यांबाबतचे महत्त्व दर्शवून त्याद्वारे जिवनात अत्युच्च कामगिरी करण्यास भारतातील तरुण पिढीला प्रेरित करणाऱ्या त्याचप्रमाणे सर्वांगीण विकासाकरीता सामाजिकदृष्ट्या मागासलेल्या स्तरातील व्यक्तींचे सबलीकरण, स्त्री-पुरुष समानता, जिवनामध्ये शिक्षणाचे असलेले महत्त्व अतिशय प्रभाविपणे दर्शविणाऱ्या आणि वयाच्या १३ व्या वर्षी हिमालयातील प्रसिद्ध माऊंट एव्हरेस्ट शिखर चढून जगातील सर्वात लहान एव्हरेस्टवीर बनलेल्या पूर्णा मालावथ (रा. पकाला, तेलंगना राज्य) या भारतीय आदिवासी मुलीच्या सत्य जीवनावर आधारीत असलेल्या “पूर्णा” या हिंदी चित्रपटास करमणूक शुल्क माफी देण्याबाबतची विनंती मे. राहुल बोस प्रोडक्शन्स, मुंबई यांनी संदर्भाधिन पत्रान्वये शासनास केली होती.

त्यानुषंगाने, महाराष्ट्र करमणूक शुल्क नियम, १९५८ मधील नियम २४(१) अन्वये गठीत करण्यात आलेल्या चित्रपट सल्लागार समितीच्या संदर्भाधिन अहवालास अनुलक्षून राज्य शासनास विशेष आदेशांद्वारे कोणत्याही उच्च शैक्षणिक, सांस्कृतिक व सामाजिक मुल्य दर्शविणाऱ्या चित्रपटास करमणूक शुल्क भरण्यापासून सूट देण्यासंबंधी महाराष्ट्र करमणूक शुल्क अधिनियमातील कलम ६ (३) अनुसार प्राप्त अधिकारांन्वये इन्स्पायर्ड एंटरटेन्मेन्ट प्रायव्हेट लिमिटेड, मुंबई निर्मित “पूर्णा” हा हिंदी चित्रपट राज्यातील जास्तीत जास्त प्रेक्षकांपर्यंत पोहोचण्याकरीता सदर हिंदी चित्रपटास करमणूक शुल्क माफी देण्याची बाब शासनाच्या विचाराधीन होती.

**शासन निर्णय:-**

आर्थिक, शैक्षणिक व सामाजिकदृष्ट्या मागासलेल्या स्तरातील असलेली आणि वयाने केवळ १३ वर्षांची असलेली पूर्णा मालावथ (रा. पकाला, तेलंगना राज्य) ही एक भारतीय आदिवासी मुलगी तिच्या दुर्दम्य इच्छाशक्तीच्या आणि असामान्य कामगिरीच्या आधारे तसेच संबंधित शासकीय यंत्रणेने तत्परतेने व कार्यक्षमतेने पुरविलेल्या सहाय्यतेच्या आधारे जगातील सर्वात उंच असलेल्या माऊंट एव्हरेस्ट सारख्या शिखरावर कशाप्रकारे चढून जाऊ शकते याबाबतचे चित्रीकरण अतिशय प्रभाविपणे दर्शविणाऱ्या व सर्वांगीण विकासाकरीता आर्थिक व सामाजिकदृष्ट्या मागासलेल्या स्तरातील व्यक्तींचे सबलीकरण, स्त्री-पुरुष समानता, जिवनामध्ये शिक्षणाचे असलेले महत्त्व आणि उच्चतम ध्येय प्राप्तीसाठी आवश्यक असलेल्या कठीण परिश्रम, धाडस, दृढ निश्चय, सबुरी, जिद्द व चिकाटी यासारख्या मानवी व सामाजिक मुल्यांचा आपल्या

जीवनात अंगिकार करून असामान्य कामगिरीचे तसेच त्याद्वारे अत्युच्च कामगिरी करण्यासाठी सर्वसामान्य भारतीय तरुण पिढीला दिलेल्या प्रेरणेचा संदेश समाजापुढे अतिशय प्रभावीपणे मांडणाऱ्या “पूर्णा” या मे. राहुल बोस प्रोडक्शन्स, मुंबई यांचेद्वारे निर्मित हिंदी चित्रपटास महाराष्ट्र करमणूक शुल्क अधिनियमातील कलम ६ (३) अन्वये राज्य शासनास प्राप्त अधिकारांनुसार या शासन निर्णयाच्या दिनांकापासून सहा महिने इतक्या कालावधीकरीता करमणूक शुल्क माफी प्रदान करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२९१३०८३४८४१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. माधव वीर )  
शासनाचे उप सचिव

प्रत,

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. मा.मंत्री (महसूल) यांचे खाजगी सचिव, मंत्रालय, मुंबई.
३. मा.राज्यमंत्री (महसूल) यांचे खाजगी सचिव, मंत्रालय, मुंबई.
४. अपर मुख्य सचिव (वित्त विभाग), मंत्रालय, मुंबई.
५. प्रधान सचिव (महसूल) यांचे विशेष कार्य अधिकारी, महसूल व वन विभाग, मंत्रालय, मुंबई
६. प्रधान सचिव (पर्यटन व सांस्कृतिक कार्य विभाग), मंत्रालय, मुंबई.
७. प्रधान सचिव (शालेय शिक्षण विभाग), मंत्रालय, मुंबई.
८. प्रधान सचिव (महिला व बालकल्याण), मंत्रालय, मुंबई.
९. प्रधान सचिव (सामाजिक न्याय विभाग), मंत्रालय, मुंबई.
१०. महासंचालक (माहिती व जनसंपर्क संचालनालय), मंत्रालय, मुंबई.
११. सर्व विभागीय आयुक्त.
१२. सर्व जिल्हाधिकारी.
१३. प्रधान महालेखापाल (लेखापरिक्षा) महाराष्ट्र -१, मुंबई.
१४. निवासी लेखापरिक्षा अधिकारी, मुंबई.
१५. सर्व अपर जिल्हाधिकारी (करमणूक शुल्क), सर्व जिल्हे.
१६. श्री. विश्वास प्रभाकरराव वसेकर, (अशासकीय सदस्य), डी-२४, मंत्री हाईट्स, ४९५, शनिवार पेठ, पुणे-३०.
१७. श्री. आशिष कुलकर्णी (अशासकीय सदस्य), बी-११०१, ब्लॉसम बॉलेवॉर्ड, पिंगले फार्म्स, लेन क्र. ७, कोरेगाव पार्क, पुणे-११.
१८. श्रीमती रेणुका शहाणे (अशासकीय सदस्य), ३०३/बी, लिला अपार्टमेंट, गुलमोहर पार्क समोर, यारी रोड, वर्सोवा, अंधेरी (प.), मुंबई-६१.
१९. श्री. राहुल बोस, निर्माता, मे. राहुल बोस प्रोडक्शन्स, बी. ४०२, न्यु सागर दर्शन, डॉ. ई. हातीसकर मार्ग, प्रभादेवी, मुंबई - ४०० ०२५.
२०. उप सचिव (टी-१ कार्यासनाचे नियंत्रक अधिकारी), महसूल व वन विभाग, मंत्रालय, मुंबई.
२१. निवड नस्ती, टी-१.